

Is-Sibt

It-Tielet ġimgħa tas-salterju

L-EWWEL GHASAR

V. O Alla, ejja eħlisni.

R. Mulej, fittex ġħinni.

Glorja. Kif kien mill-bidu. Hallelujah.

INNU

1.

Riesaq il-lejl, Mulejja,
bil-wegħda tal-mistrieħ;
ġa beda s-sema jħammar
fi nżul ix-xemx sabiħ!

2.

Dalwaqt jixirfu l-kwiekeb
filġħoli tas-smewwiet;
dalwaqt il-ħajja torqod,
kull hoss imut fis-skiet.

3.

Inti, li dejjem tgħammar
fis-sebħ ta' jum bla tmiem,
fid-dlam tal-lejl ħarisna,
xerred fi qlubna s-sliem.

4.

Jagħtuk kull ġieħ il-ħlejjaq,
Mulej, ġħax int ħanin,
u tridna lkoll madwarek
fix-xirka tal-ħenjin. Amen.

SALMODIJA

Ant. 1 Minn tluġħ ix-xemx sa nżulha jkun imfahħar isem il-Mulej!

Salm 112 (113)

Fahħru, qaddejja tal-Mulej, *
fahħru isem il-Mulej.

Ikun imbierek isem il-Mulej, *
minn issa u ġħal dejjem.

Minn tluġħ ix-xemx sa nżulha *
ikun imfahħar isem il-Mulej!

Ġħoli fuq il-ġħnus kollha l-Mulej, *
oġħla mis-smewwiet hu sebħu.

Min hu bħall-Mulej, Alla tagħna, †

li qiegħed fl-għoli? *
Hu li jħares ‘l isfel, lejn is-smewwiet
u lejn l-art.

Hu li jqajjem mit-trab l-imsejken, *
u jerfa’ mill-mizbla l-fqajjar,

biex mal-kbarat iqiegħdu, *
mal-kbarat tal-poplu tiegħu.
Il-mara bla wlied iqegħedha f’ darha, *
jagħmilha omm ferħana b’uliedha.

Ant. Minn tluġ ix-xemx sa nżulha jkun imfahħar isem il-Mulej!

Ant. 2 Ngħolli l-kalċi tas-salvazzjoni, u isem il-Mulej insejjah.

Salm 115 (116B)

Bqajt nemmen, imqar meta għedt: *
“Jiena mdejjaq ħafna!”
Jien għedt fin-niket tiegħi: *
“Qarrieq hu kull bniedem.”

Xi nrodd lill-Mulej *
għall-gid kollu li għamel miegħi?
Ngħolli l-kalċi tas-salvazzjoni, *
u isem il-Mulej insejjah.

Intemm lill-Mulej il-wegħdiet tiegħi *
quddiem il-poplu tiegħu kollu.
Għażiża f’għajnejn il-Mulej *
hi l-mewt tal-ħbieb tiegħu.

Iva, Mulej, jien qaddej tiegħek, *
jien qaddej tiegħek, bin il-qaddejja tiegħek.
Int hallejtli l-irbit tiegħi, †
Lilek noffri sagrafiċċji ta’ radd il-ħajr, *
u isem il-Mulej insejjah.

Intemm lill-Mulej il-wegħdiet tiegħi *
quddiem il-poplu tiegħu kollu,
fil-btieħi ta’ dar il-Mulej, *
go nofsok, Ġerusalemm.

Ant. Ngħolli l-kalċi tas-salvazzjoni, u isem il-Mulej insejjah.

Ant. 3 Il-Mulej Ġesù ɷekken lilu nnifsu, u għalhekk Alla għolliet fil-glorja għal dejjem.

Kantiku (Fil 2,6-11)

Ġesù Kristu, li kellu n-natura ta’ Alla, *

ma qagħadx ifittex tiegħu li hu daqs Alla.
Imma nezza' minn kollox, billi ha n-natura ta' Isir, †
sar jixbah lill-bniedem *
u deher minn barra bhala bniedem:
čekken lilu nnifsu, †
billi obda sal-mewt, *
anzi sal-mewt tas-salib.

Għalhekk Alla għolliet sas-smewwiet, *
u żejnu bl-Isem li hu fuq kull isem.
biex fl-isem ta' Ġesù, †
fis-sema, fl-art u f'qiegħ l-art, *
il-ħlejjaq kollha jinżlu għarkubtejhom,
u kull ilsien jistqarr: †
“Ġesù Kristu hu l-Mulej *
għall-glorja ta' Alla l-Missier.”

Ant. Il-Mulej Ġesù çekken lilu nnifsu, u għalhekk Alla għolliet fil-glorja għal dejjem.

LEZZJONI QASIRA Lhud 13, 20-21

Alla tas-sliem, li bis-saħħa tad-demmi tal-patt ta' dejjem qajjem mill-imwiet lil Sidna Ġesù, li hu r-Ragħaj il-kbir tan-nghaġ, iwettaqkom f'kull haġa tajba biex tagħmlu r-rieda tiegħu; ha jagħmel fina hu dak li jogħgob lilu, b'Ġesù Kristu, li lilu l-glorja għal dejjem ta' dejjem! Amen.

RESPONSORJU QASIR

R. Kemm huma kbar, Mulej, * L-għemejjel tiegħek. Kemm.

V. Kollha bl-għerf għamilthom * L-għemejjel tiegħek. Glorja. Kemm.

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

Ruħi tfahħar il-kobor tal-Mulej, *
u l-ispirtu tiegħi jifrah f'Alla s-Salvatur tiegħi,
għax hu xehet għajnejh
fuq ic-čokon tal-qaddejja tiegħu. *
Iva, minn issa 'l quddiem
kull nisel jibda jsejjaħli hienja.
Għax is-Setgħani għamel miegħi hwejjeġ kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzġu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Niżżel is-setgħana minn fuq it-tron tagħhom, *
u għolla č-čkejknin.

Mela b'kull ġid lil min hu bil-ġuħ, *
u l-ġhonja baġħathom 'il barra b'xejn.

Ha ħsieb Izrael, qaddej tiegħu, *
ġħax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u ġħal dejjem.

Glorja ...

Ant. tal-kantiku ta' Marija: Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Kristu ġietu ħasra mill-poplu bil-ġuħ, u ġħamel l-ġheġubijiet ta' mħabbtu ġħalihom. Bit-tifkira ta' dan quddiem ġħajnejna, nitolbuh bil-qalb u nġħidulu:

Mulej, uri l-imħabba tiegħek ġħalina.

Nistqarru b'radd ta' ħajr, Mulej, li l-ġid kollu li illum irċevejna tajthulna int fit-tjieba tiegħek:

- aġħmel li dan il-ġid ma jergħax lura ġħandek b'xejn, imma jibqa' f'qalbna qisu f'art tajba biex jagħmel il-frott.

Kristu, inti d-dawl u s-salvazzjoni tal-ġnus:

- ħares ix-xhieda tiegħek li bġħatt fid-dinja u zomm in-nar ta' l-Ispirtu mixġħul fihom.

Aġħmel li l-bnedmin kollha jħabirku biex id-dinja tilbes dejjem is-sura li tixraq lid-dinjità ġħolja tagħha:

- mexxihom int biex iwiegħbu bil-ġenerożità ġħall-bżonnijiet urgenti ta' zminijietna.

Int, it-tabib tar-ruħ u l-ġisem, qajjem lill-morda u ieqaf mal-moribondi:

- żur u ġħedded lilna wkoll bit-tjieba tiegħek.

Henn ġħal hutna l-mejtin li ġħandhom ismijiethom fil-ktieb tal-ħajja:

- aġħtihom sehem mal-qaddisin fl-hena tas-sema.

Missierna

Talba mill-Proprju taż-żmien.

Għeluq

Il-Mulej iberikna, iħarisna minn kull deni, u jwassalna ġħall-ħajja ta' dejjem. **Amen.**